

حاصل مكالعلاء

ابن الضم (حضرت فاروق اعظم رضی اللہ عنہ کو) عیاض بن غنم عامل مصر کی نسبت شکایت پہنچی کہ وہ باریک کپڑے پہنتے ہیں اور ان کے دروازہ پر دربان مقرر ہے۔ حضرت عمر رضی اللہ عنہ نے محمد بن مسلمہ کو تحقیقات پر مامور کیا۔ محمد بن مسلمہ نے مصر پہنچ کر دیکھا تو واقعی دروازے پر دربان تھا۔ اور عیاض باریک کپڑے پہنے تھے۔ اسی سبب اور لباس ساخڑے کہ مدینہ آئے۔ حضرت عمر نے ان کا باریک لباس اتروا دیا اور بالوں کا کرتہ پہنا کر جنگل میں بکریاں چرانے کا حکم دیا۔ عیاض کو انکار کی مجال نہ تھی۔ مگر بار بار کہتے تھے کہ اس سے تو مر جانا بہتر ہے۔ حضرت عمر رضی اللہ عنہ نے فرمایا۔ کہ یہ تمہارا آبائی پیشیہ ہے اس میں عار کیوں ہے؟

شاہ معین الدین ندوی خلیفائے راشدین ص ۱۳۲

سائنس اور مذہب کی حدود | الحاصل جب سائنس کا سارا زور مشاہدات اور محسوسات پر ختم ہو جاتا ہے تو خود اندازہ کرو کہ جن سوالات پر مذہب کی بنیاد قائم ہے۔ مثلاً عالم کا نقطہ آغاز کیا ہے۔ جیسا کہ مکسٹن نے کہا تھا کہ سائنس کا قدم آغاز اشیا کی جانب چند قدم بھی آگے نہیں بڑھ سکتا۔ تو پھر آخری نقطہ تک اس کی رسائی کیوں کر ہو سکتی ہے۔ پس سچ یہ ہے کہ سائنس جہاں اپنی تحقیقات ختم کر دیتی ہے مذہب وہیں سے اپنا درس شروع کرتا ہے۔ سائنس صرف عالم شہادت (عالم محسوس کے چند واقعات محسوسہ کو کلیات کی شکل میں پیش کر کے اپنے بازو ڈال دیتی ہے۔ محسوسات کے آگے قدم رکھتے ہی اس پر ریشہ طاری ہو جاتا ہے۔ وہ کچھ نہیں کہہ سکتی کہ آگے کیا ہے؟ اور مذہب انسان کا کہیں سے ہاتھ پکڑتا ہے۔ اور غیب (عالم غیر محسوس) کے سارے اسرار کو اس کے سامنے بے نقاب کرتا چلا جاتا ہے۔ سائنس کچھ نہیں بتا سکتی کہ دنیا کی ابتدا کیونکر ہوئی؟ مذہب آتا ہے اور اس حقیقت سے پردہ اٹھاتا ہے۔ انسان مرنے کے بعد کہاں جاتا ہے؟ اور اس پر کیا گذرتی ہے۔ سائنس اس کے جواب سے قاصر ہے اور مذہب اس کی تفصیل پیش کرتا ہے دنیا کا آخری انجام کیا ہوگا؟ سائنس متحیر ہے۔ کہ اس کا کیا جواب دے۔ مذہب آتا ہے اور اس حیرت کو مٹا دیتا ہے۔

(مولانا مناظر حسن گیلانی، الدین القیم ص ۲۶)

بصد خون برابر است | ایک دفعہ دربار جہانگیری میں امیر الامراء کا یہ شعر پڑھا گیا

بلذریح از سرماکشنگان عشق یک زندہ کردن تو بعد خوں برابر است
 جہانگیر کے اشارے پر سب نے اس پر غزلیں لکھیں۔ جہانگیر نے ملا احمد مہرکن کا شعر پسند کیا۔ چنانچہ یہ تمام
 واقعہ خود تریزک میں لکھا ہے۔ جو حسب ذیل ہے۔

”بتقریب اس بیت امیر الامرا خواندہ شد ع بلذریح از سرماکشنگان عشق
 چوں طبع من موزون است گاہے باختیار و گاہے بے اختیار مصرعے و رباعی یا بیٹے در خاطر مہر میرزند
 اس بیت پر زبان گذشت۔“

از من متاثر رخ کہ بے تو نیم یک نفس یک دل شکستن تو بعد خوں برابر است
 چوں خواندہ شد بہر کس کہ طبع نظم داشت دریں زمین بیٹے گفتہ گزرا نیند علی احمد مہرکن کہ احوال او پیش ازین
 گذشت بدینہ گفتہ بود۔

اے محاسب ز گریہ پیرمغاں بترس یک خم شکستن تو بعد خوں برابر است
 مولانا شبلی نعمانی شعر العجم ج ۳ ص ۵۸
 لقمے بھی اس شعر پر تک بندی کی ہے بطور ادبی طیفہ کے یہاں نقل کرنا بے جا نہ ہوگا۔
 گلچیں بترس ز آہ خند لیب ناتواں یک گل شکستن تو بعد خوں برابر است

اسلام اور قرآن | اسلام علیم وخبیر اور سمیع و بصیر رب العلیین جل ذکرہ کی طرف سے نازل کردہ دین ہے۔ چند حکم
 و عقلا کی ذہنی ادراک کا نتیجہ نہیں۔ نہ قانون ساز اداروں یا قوم کے چند نمائندوں کی دماغی کاوشوں کا ثمرہ ہے۔ یہ اس
 علیم وخبیر کی قدرت کاملہ اور رحمت شاملہ کا ظہور ہے۔ جو ہر دور ہر زمانہ ہر قوم اور ہر ملک کے انسانوں کا خالق ہے
 جو پوری انسانیت کی حقیقی امراض سے باخبر اس کی واقعی ضروریات سے واقف اور اس کی دقیق نفسیات کا رازدان ہے۔
 قرآن اگرچہ جدید اصطلاح میں دستور یا قانون کی کتاب نہیں ہے۔ جسے عنوانات پر مرتب کیا گیا ہو۔ لیکن اس میں
 انسانیت کے تمام ہمہ گیر مسائل کی طرف اصولی اشارات دئے گئے ہیں جو آں حضرت صلی اللہ علیہ وسلم کی سنت مبارکہ
 اور سیرت طیبہ میں متشکل ہو کر سامنے آئے ہیں۔ خلافت راشدہ کی تشریحات اور فقہا امت کی تنقیحات کے بعد وہ
 ایسا کامل و مکمل دستور ہے۔ کہ دنیا کا کوئی دستور نہ اس کی ہمسری کر سکا ہے نہ کر سکے گا۔ سید محمد یوسف بنوری۔ بیانات
 دو ٹوک فیصلہ | آج ہمیں دو ٹوک فیصلہ کر لینا چاہئے۔ اگر ہمیں ایک باجمیت باغیرت باضمیر اور با مقصد قوم
 کی حیثیت سے زندہ رہنا ہے۔ ملک کو داخلی سازشوں اور اسٹعماری یورشوں سے بچانا ہے۔ تو ہمیں نئے نئے
 نئے یقین پورے اخلاص و امانتداری سے اسلام قبول کرنا اور اسے زندگی کے تمام شعبوں میں نافذ کرنے کا نئے
 سرے سے عہد کرنا ہوگا۔ ورنہ اگر ہماری بد عملی نفاق و درزی اور سیاست کارنگ ڈھنگ یہی رہا تو ہمیں اس سے

بھی زیادہ خطرات پیش آسکتے ہیں (حوالہ بالا)

حاصل ہر سعی | ہم طلب و کوشش کے مکلف ہیں۔ وصول کے نہیں۔ اس لئے سالک کے لئے ہمت کر کے کوشش کر لینا ہی کافی ہے۔ اس راستے میں ہر قدم راہ بھی ہے اور منزل بھی۔ ذریعہ بھی ہے اور مقصد بھی۔ یعنی اپنی ہمت و کوشش سے رضائے الہی کی جستجو میں لگا رہے۔ اور اس راستے میں جتنی گھائیاں آئیں گی۔ وہ وصول کا ہی حکم رکھیں گی۔ کیونکہ سالک کا کام صرف محنت اور جستجو ہے۔ حضرت والا (سید سلیمان ندوی) فرماتے ہیں۔

جدوجہد دہر میں ہے ذوق شوق و لطف و دید حاصل ہر سعی میری سعی لا حاصل میں ہے
منزل مقصود ہے راہ طلب کا ہر قدم وہ منزل ہے جو اب تک رہ منزل میں ہے

مولانا محمد اشرف خان صاحب سلوک سلیمانی ص ۱۲۶

نئے دور کا چیلنج اور اسلام | یہاں ہم اتنا مزید عرض کئے دیتے ہیں کہ اس وقت مادیت اور ظاہر پرستی کے چیلنج کو صرف اسلام ہی قبول کر سکتا ہے۔ جس میں طلب معاش حصول رزق اور کسبِ حلال کی گنجائش تو ہے۔ مگر خدا فرشتی کی نہیں۔ جہاں بنانی اور جہاں نگیری ہے مگر ظلم و استبداد نہیں۔ حصول منفعت کا حق ہے مگر حق تلفی اور خورد غرضی کا نہیں۔ دشمن سے مقابلہ ہے مگر عیاری نہیں۔ دنیا ہے مگر دین سے بغاوت نہیں۔ ربانیت ہے مگر ربانیت نہیں۔ علم و معرفت ہے مگر جمود و تعصب نہیں۔ نعمتوں اور لذتوں سے لطف اندوزی ہے مگر ابا جیٹ اور انار کی نہیں۔ عیسائیت تو اس وقت دم توڑ چکی تھی۔ جب کہ خدا نے انسانی ہدایت کے لئے آخری روشنی بھیجی۔ قرون وسطیٰ کا غیر متدن اور بیسیویں صدی کا ترقی یافتہ یورپ تو علم و تحقیق کے نام پر کتب مقدسہ میں الحاق و تحریف اور دشمن فطرت خود ساختہ مسیحی اصول کے ذریعہ اس تابوت میں آخری کیل ٹھونک چکا ہے۔ مسیحیت، دین و مذہب اور علم اور معرفت کے ہر معرکہ میں شکست کھا چکی ہے۔ تو مادیت کے میدان میں کیا سنبھل سکے گی؟

عصر حاضر کی انسانیت آج جس خلا کا شکار ہے یہ خلا صرف اور صرف اسلام ہی سے پُر ہو سکتا ہے کہ موجودہ بے چینی، اضطراب، درد و تڑپ پریشانی اور تشنگی کا مارا اور صرف اسلام ہی ہے۔

(مولانا سمیع الحق۔ اسلام اور عصر حاضر صفحہ ۳۶)